

## సాయి వైబ్రియోనిక్స్ వార్తాలేఖ

[www.vibrionics.org](http://www.vibrionics.org)

“ఎప్పుడైతే నీ కంటికి ఒక రోగి కాని లేక మానసికంగా, శారీరికంగా దుర్బలత చెందిన మనిషి కనిపిస్తాడో, అదే నీ సేవకు స్థానమని తెలుసుకో”

... శ్రీ సత్యసాయి బాబా

సంపుటము 5 సంచిక 6

నవంబర్/డిసెంబర్ 2014

### ఈ సంచికలో

ఆ డా.జిత్ కే అగ్గర్వాల్ యొక్క డెస్క్ నుండి	1 - 3
ఆ వైబ్రో మిశ్రమాలు (రెమెడీలు) ఉపయోగించిన కేసుల వివరాలు	3 - 8
ఆ ప్రాక్టీషనర్ల వివరాలు	8 - 13
ఆ ప్రశ్నలు జవాబులు	13 - 14
ఆ దివ్య వైద్యుడి దివ్య వాణి	15
ఆ ప్రకటనలు	15
ఆ అదనపు సమాచారం	15 -17

## ఆ డా.జిత్ కే అగ్గర్వాల్ యొక్క డెస్క్ నుండి ఖ

ప్రియమైన విబ్రియో ప్రాక్టీషనర్లారా,

**నూతన స్టేజ్ లో తయారైన వార్తా లేఖ విడుదల సందర్భంగా**

మన ప్రీయతమ ప్రభువు భగవాన్ శ్రీ సత్య సాయి బాబా యొక్క 89వ జన్మదిన పవిత్ర శుభ సందర్భమున, సాయి విబ్రియోనిక్స్ యొక్క వార్తాలేఖను ప్రేమపూరిత సేవతో సమర్పించుటకు మేమెంతో సంతోషించుచున్నాము. వార్తాలేఖను ఈ విధమైన నూతన తరహాలో సమర్పించుటకు మాకు అనుగ్రహించిన స్వామికి మేము కృతజ్ఞతలు తెలుపుకొంటున్నాము. కష్టాలు మరియు రోగముల బారిన పడిన వారికి, సేవలందించుటకు విబ్రియో ప్రాక్టీషనర్లుగా మనందరం పునరంకితం అవ్వడం ద్వారా స్వామి మీద మన యొక్క భక్తిని చూపుతాం.

హెచ్టిఎంఎల్ పంథా అనుసరించి మేము తయారు చేసిన తొలి సంచిక ఇది. దీని వలన పాఠకులకు సబ్జెక్టు ప్రకారం కేసులను వెతుకుటకు వీలు కల్గుతుంది. ప్రస్తుతానికి శోధన ప్రక్రియ ఈ సంచికకు మాత్రమే ఉపయోగపడుతుంది. పదములను మరియు గత అన్ని సంచికల విషయాలను శోధించటానికి ఈ శోధన ప్రక్రియను మేమింకా విస్తృత పరుస్తాము. కానీ ఈ పనికి మా టీంకు కొంత సమయం పట్టవచ్చు. అందువలన మీరు ఓర్పు వహించవల్సిందిగా కోరుచున్నాము. ఈ నూతన పంథా వార్తా లేఖను మరింత చేరువగా, ఉపయోగకరంగా చేస్తుందని మేము భావిస్తున్నాము.

వార్తాలేఖను మెరుగు పరిచినందుకు మరియు దానికవసరమైన సామగ్రిని అందించడానికి ఎంతో మంది సహాయ సహకారాలందించారు. మీ యొక్క ప్రేమపూరిత సేవకు మా యొక్క హృదయపూర్వక ధన్యవాదములు. ప్రాక్టీషనర్లందరు మా ఈ

కృషికి ఉత్తేజితులై తమ కేసు హిస్టరీలను ఇతర విషయాలను రివ్యూ కొరకు మాకు పంపగలరని ఆశిస్తున్నాము (కేసు హిస్టరీల కొరకు దశా నిర్దేశములను ఈ సంచికలో క్రింద ఇచ్చిన ప్రకటనలు విభాగంలో చూడండి). కాలక్రమమున వార్తా లేఖ మరింత అభివృద్ధి చెందగలదని భావిస్తూ ఈ విషయంలో స్వామి యొక్క మార్గదర్శకత్వమును మేము సదా కోరుతాము.

ఈ సంచికను చదివిన తరువాత మీరు మీ యొక్క వ్యాఖ్యానమును, సూచనలను మరియు నూతన స్టైల్ లో తయారైన వార్తా లేఖ గురించి అభిప్రాయాలను మా టీం సభ్యులు తెలుసుకోవడానికి పంపగలరని భావిస్తున్నాము. మీ నుంచి స్పందనను మేము చాలా హర్షిస్తాము. మీరు నన్ను నేరుగా news@vibrionics.org వద్ద సంప్రదించవచ్చు.

### **ఆధునిక ట్రైనింగ్ గురించి క్రొత్త విషయాలు మరియు నూతన వార్తా లేఖా విభాగం**

సాయి విబ్రియోనిక్స్ న్యూస్ లెటర్ మీకు మీ విబ్రియో ప్రాక్టీస్ లో సహాయ పడగలదని మరియు ప్రాక్టీషనర్ల మధ్య సమిష్టి తత్వాన్ని అలవర్చగలదని మేము భావిస్తున్నాము. విబ్రియో ప్రాక్టీషనర్లు రోగులకు అత్యంత ప్రేమతో, అత్యుత్తమ వైద్య సేవ అందించే విధంగా తోడ్పడటమే మా లక్ష్యం. ఇది జ్ఞప్తిలో ఉంచుకొని నేను రెండు ప్రకటనలు చేయబోచున్నాను.

మొదటిది, ఈసంచికతో ప్రారంభించి, మీరు రోగులకుచేసే చికిత్సను మెరుగుపరచే వివిధ వ్యాసాలను ప్రచురించబోతున్నాను. ఈ వ్యాసాలు కాలక్రమంగా వార్తాలేఖలలో ప్రకటించబడి, విబ్రియోనిక్స్ వెబ్ సైట్లో ప్రచురించ బడును. నేను తరచుగా వివరణకోరే, వైద్యులకి తోడ్పడే ముఖ్యవిషయాలన్నీ యీవ్యాసాలలో తెలుపబడును. ఇటువంటివన్నీ ప్రశ్న-జవాబుల శీర్షికలో ప్రచురితమయే సౌలభ్యం లేదు. ఈ వ్యాసములవలన చికిత్స విధానాలను పునరావలోకించి, సరిదిద్ది, ప్రస్తుత నూతనవిధానాలను జతచేసి వీలుకలుగుతుంది. దయచేసి ప్రాక్టీషనర్స్ అందరూ ఈ వ్యాసాలను తదేకంగా చదవమని కోరిక.

మొదటి వ్యాసం: మందు మోతాదు, సేవించే విధం. ఈ వ్యాసం విబ్రియోనిక్స్ వెబ్ సైట్ లో, రిసోర్స్ లైబ్రరీలోని, బుక్స్, వీడియోస్ & ఆర్టికల్స్ సెక్షన్లో వున్నది. ఇది ప్రాక్టీషనర్స్ కొరకు మాత్రమే. మీరు [www.vibrionics.org](http://www.vibrionics.org) లో లాగిన్ చేసి చూడగలరు.

రెండవది: వార్తాలేఖలో 'అదనముగా' అనే శీర్షిక జత చేస్తున్నాము. ఇదే వార్తాలేఖలో అంతిమ శీర్షిక. దీనిలో విబ్రియోనిక్స్ సంఘానికి ఉపయుక్తమైన వివిధ విషయాలు చర్చించబడును. భౌగోళికంగా వేరై, వివిధ ప్రదేశాలలో వున్నా, మనుషుల హృదయాలు ఒకటే.

మన తొలి వ్యాసం 'అదనముగా' శీర్షికలో అమెరికా మరియు కెనడా శిక్షకులు & సహ దర్శకులు 01339...USA, తమ ప్రాంతంలోని వివిధ ప్రాక్టీషనర్స్ ని ఏరీతిలో సంప్రదించి, వారిని ప్రశ్నలడిగి పరస్పరం నేర్చుకొనునట్లు చేయుచున్నారో వివరిస్తారు. ప్రాక్టీషనర్స్ తో సంప్రదింపులకు యిదొక మంచి ఉదాహరణ. ఈ విధంగా చేయుటకు యితరమార్గాలు కూడా వున్నవి. అనుభవజ్ఞులైన ప్రాక్టీషనర్స్ ని తమ ప్రశ్నలడిగి, వారినుండి తమప్రావీణ్యత వృద్ధి చేసుకొని, తమరోగుల చికిత్సను మెరుగుపరచుట ముఖ్యమైనది. ఈ నివేదిక ద్వారా ప్రాక్టీషనర్లకు, యితర ప్రాక్టీషనర్లను కలిపి అపూర్వ అవకాశం, మరియు పబ్లిక్ ప్రదేశాలలో కాకుండా జరిగే ఇటువంటి సత్సంగాల వలన కలిగే లాభాలు అర్థమవుతాయి.

### **సాయి వైబ్రియోనిక్స్ అనగానేమి?**

పూజ్యబాబావారి 89వ జన్మదిన శుభ సందర్భమున (నవంబర్ 23వ తేదీన) వారి జ్ఞాపకార్థం "సాయి వైబ్రియోనిక్స్ అనగానేమి" అను వీడియో, 'సాయిరాం స్వస్తతా తరంగాలు' (సాయిరాం హీలింగ్ వైబ్రేషన్స్) ఇంగ్లీష్ తోబాటు 13 భాషలలో విడుదల చేయబడినది తెలుపుటకు నేనెంతో సంతోషించుచున్నాను.

ఈ వీడియో తొలి 'అంతర్జాతీయ వైబ్రియోనిక్స్ సమావేశం', పుట్టపర్తిలో ఈ సంవత్సరం జనవరిలో ప్రదర్శించబడినది. నూతన అనువాదాలు త్వరలోనే వైబ్రియోనిక్స్ వెబ్ సైట్ [www.vibrionics.org](http://www.vibrionics.org) లో చూడగలరు.

### **ఆరోగ్యమునకు కొన్ని సూచనలు**

చివరగా నేను మీకు చెప్పబోయేదేమిటంటే, ఇటీవలే రేడియో సాయిలో ప్రచురితమైన వ్యాసం, శాకాహారం యొక్క విలువ - ప్రథమభాగం, ద్వితీయభాగం [http://media.radiosai.org/journals/vol\\_12/01OCT14/Vegetarianism-part-01.html](http://media.radiosai.org/journals/vol_12/01OCT14/Vegetarianism-part-01.html) లో చదవండి.

ఈవ్యాసంలో శాకాహారం ప్రాముఖ్యత గురించి శ్రీ సత్య సాయిబాబా వారి బోధనలున్నవి. మాంసాహార భోజనము వల్ల మానవశరీరంలో కలుగు అనారోగ్యాలు, మనసుమీద కలిగే దుష్ప్రభావం గురించి శ్రీ బాబాగారు స్పష్టంగా విశదీకరించారు. కనుక ఈ వ్యాసాన్ని మీరు చదవటమేకాక, యితర రోగులకు కూడా చదివి, వినిపించి, శాకాహారం తినుటవల్ల కలిగే లాభాలను, మాంసాహారం తినుటవలన ఏదుర్కొంటున్న అనారోగ్యస్థితిని విశదీకరించి, వారు తమ ఆహారంతో ప్రయోజనం పొందేలా చేయమని కోరుతున్నాను. ప్రేమపూరితమైన సాయిసేవలో,

జిత్ అగర్వాల్

\*\*\*\*\*

## ఋ వైబ్రియో మిశ్రమాలు (రెమెడీలు) ఉపయోగించిన కేసుల వివరాలు ఋ

### 1. ప్యాంక్రియాటిక్ క్యాన్సర్ <sup>12051...భారత దేశము</sup>

అమెరికాలో నివసించేటప్పుడు 80 సంవత్సరాల పెద్దామె కడుపునొప్పితో ఆకలిలేక ఏడాదిగా బాధపడుతూ, కుమార్తె వద్దకు ముంబాయి రాగా, 2014 ఫిబ్రవరిలో ఆమెకు జరిపిన వైద్యపరీక్షలలో ఆమెకు ఎడనోక్యార్సినోమా (ప్యాంక్రియాటిక్ క్యాన్సర్) ఉన్నట్లు తెలిసింది. ఆ కణితి 5 x 2.6 సెం.మీ. సైజ్ తో, 3.3 జీవక్రియ చర్యతో IIB దశలో ఉన్నట్లు తేలింది. దీనికి శస్త్రచికిత్స లేదు. ఆమెకు 19సార్లు రేడియేషన్, కీమోథెరపీ మందులు యిచ్చేరు. వైద్యుల అభిప్రాయం ప్రకారం ఇటువంటి వైద్యం వలన కణితి యొక్క జీవక్రియ చర్యని 1.5 కు తగ్గించడం ద్వారా కాన్సర్ యొక్క వ్యాప్తిని అరికట్టవచ్చు కానీ దీర్ఘకాలిక ప్రయోజనం తక్కువ. చికిత్స తరువాత, రోగి చాలా నిరాశతో, నిరుత్సాహంతో ఉన్నది.

ఈ పరిస్థితిలో ఆమెకు క్రింద పేర్కొన్న మిశ్రమాలు యివ్వబడినవి.

**CC2.1 Cancers-all + CC2.2 Cancer pain + CC2.3 Tumors & Growths + CC4.7 Gallstones + CC12.1 Adult tonic + CC15.1 Mental & Emotional tonic...6TD**

వైబ్రిని తీసుకున్న ఒక నెలలోనే ఆమెలో విశ్వాసం పెంపొంది, బలాన్ని మెల్లగా తిరిగి పొందింది. ఆమె కడుపులో మంటకూడా తగ్గి, జూలై 2014 నాటికి ఆమె నెమ్మదిగా కోలుకొనసాగింది. జూలై 2014 లో, ఒక PET-CT స్కాన్ జరిగింది. వైద్యుల ప్రకారం, రోగియొక్క కణితి క్షీణించింది మరియు దాని జీవ క్రియాత్మక చర్య సున్నాకి పడిపోయింది. ఆమె న్యూయార్క్ తిరిగి వచ్చిన తర్వాత, సెప్టెంబర్ 2014 లో న్యూయార్క్ లో చేసిన CT స్కాన్ కూడా భారతదేశంలో స్కాన్ వలెనే ఉండి జీవక్రియ కార్యకలాపాలు నిలిచినట్లు నిర్ధారించినది. ఆగస్టులో ఆమె టైప్2 మధుమేహంతో బాధపడుచుండగా యిచ్చిన ఔషధంతో మధుమేహం నియంత్రణకు వచ్చింది. అక్టోబర్ లో జరిగిన మూడవ CT స్కాన్ మిగిలిన కణజాలంలో ఎటువంటి మెటాస్టాటిక్ కార్యకలాపాలు లేవని నిర్ధారించింది. ఈ శుభవార్తతో ప్రతి 2నెలలకు స్కాన్ చేయనక్కరలేదని ఆమె వైద్యులు చెప్పారు. ఆమెకు తక్కువ వైద్య పరీక్షలు జరిగే అవకాశం ఉంది. అక్టోబర్ నాటికి, ఆమె విబ్రియో QDS ను కొనసాగిస్తూనే వున్నది.

రోగి వ్యాఖ్య:

రోగి చాలా సంతోషంగా వున్నది. ఆమెకు తన అద్భుతమైన రోగస్వస్థతకు విబ్రియో వైద్యమే కారణమనిపిస్తుంది. స్వామి తనపై చూపిన అపార కరుణకు ఆమె స్వామికి కృతజ్ఞతరాలుగా నిలిచిపోయింది.

+++++

**2. ఆస్మా** <sup>02799...యూ కె</sup>

62 ఏళ్ల మహిళ తీవ్రమైన ఉబ్బసంతో 40 సం.లకు పైగా బాధపడుతూ అప్పట్లో స్టెరాయిడ్ ఇన్ఫేలర్ 3 - 4 సార్లు వుపయోగించేది. ఆమెకు ఏప్రిల్ 1, 2014 న క్రింది చికిత్స ప్రారంభించబడింది:

**CC10.1 Emergencies + CC15.1 Emotional & Mental tonic + CC19.1 Chest tonic + CC19.2 Respiratory allergies + CC19.3 Chest infections chronic + CC19.6 Cough chronic + CC19.7 Throat chronic...QDS** ఒక నెల వాడిన పిమ్మట TDS కు తగ్గించింది.

4 వారాలలో ఆమెకు వ్యాధి సగం తగ్గింది. ఇన్ఫేలర్ ఉపయోగం BDకి తగ్గించగలిగింది. 5 వారాల చికిత్స తరువాత, మే 8, 2014 న, ఆమె ఇన్ఫేలర్ వాడుక ఆపివేసి, పూర్తిగా బాగుందని ప్రాక్టిషన్ తో చెప్పటానికి వచ్చింది. కాని వారు ఆమెకు దీర్ఘకాల ఆస్మా రోగం ఉండేది కనుక 6 నెలల పాటు BD చికిత్సను కొనసాగించి, జీవితమంతా OD ని కొనసాగించమని చెప్పిరి. ఆమె ఆనందంగా అంగీకరించింది.

+++++

**3. మలబద్ధకం, అజీర్ణం & ఈతకల్లు (కాండిడా)** <sup>11966...భారత దేశము</sup>

ఆగస్టు 15, 2014న, 2½ సం.ల వయసున్న ఒక బాలుడు గత 1½ సం.లుగా దీర్ఘకాలిక మలబద్ధకం, అజీర్ణితో బాధపడుతూ చికిత్సకోసం తీసుకురాబడ్డాడు. అతను కడుపునొప్పితో దాదాపు ప్రతిరాత్రి మధ్యలో నిద్రలేస్తూ ఏడుస్తున్నాడు. తల్లిదండ్రులు అలోపతి వైద్యాన్ని 2 సార్లు ప్రయత్నించారు. కాని బాధ తగ్గలేదు. అతనికి 200 ml నీరు (ప్రతి కాంబో ఒక డ్రాప్) లో చేసిన రెమెడీ ఇచ్చితిమి:

**#1. CC4.1 Digestion tonic + CC4.4 Constipation + CC4.10 Indigestion + CC12.2 Child tonic...TDS**

3 రోజుల చికిత్సలో, మలబద్ధకం, అజీర్ణి పోయాయి. చికిత్సకు మునుపు బాలుడు అతిగా చాక్లెట్లు బిస్కెట్లు తినేవాడు. అందువలన అతని ఆహారంలో మార్పులు చేశారు. బిస్కెట్లు అతనికి ఇవ్వకుండా అతని ఆహారంలో చక్కెర తగ్గించి, అదే మోతాదుతో వైద్యం జరిగింది. కొద్ది నెలలుగా శిశువు మలరంధ్రం చుట్టూ శిలీంధ్రవ్యాధి (ఫంగల్ ఇన్ఫెక్షన్) వ్యాపించి, 2 ఇంచుల బొబ్బ తరచుగా కనిపించేది. ప్రాక్టిషన్ శరీరప్రేగుల శిలీంధ్రవ్యాధి అదుపుకోసం మిశ్రమం క్రింది విధంగా మార్పు చేసినారు:

**#2. Combo #1 + CC12.2 Child tonic + CC17.2 Cleansing + CC21.7 Fungus...TDS**

నీటిని కూడా 200 ml నుండి 400 ml వరకు పెంచారు. 2-3 రోజుల తరువాత శిలీంధ్ర సంక్రమణ, 2వారాల తరువాత చర్మవ్యాధి కూడా సంపూర్ణంగా నయమైనవి.

+++++

**4. కీళ్ల నొప్పులు మరియు బిగుసు తనం** <sup>03112...గ్రీ5</sup>

18సం.ల. కుర్రవాడు తన శరీరంలో కీళ్లనొప్పిగా ఉన్నవని, తనశరీరం మొద్దుగా వుందని, వంచలేనని, వేళ్లు మరియు కాళ్లు తిమ్మిరితనంతో ఉన్నాయని ఫిర్యాదుచేశాడు. తను కదిలినప్పుడల్లా, తనకీళ్లలో కరకరమనే శబ్దం వస్తుందని చెప్పాడు. అతను వృద్ధునివలె బాధపడుచున్నాడు. ఈ విధంగా అతను గత కొన్ని నెలలుగా బాధ పడుతున్నాడు కానీ ఏ వైద్యున్నీ సంప్రదించలేదు. రోగికి ఫిబ్రవరిలో క్రింది విభియో చికిత్స ప్రారంభించారు:

**CC20.1 SMJ tonic + CC20.2 SMJ pain + CC20.3 Arthritis...TDS**

అదే రెమెడీని అతను తన సమస్యలు తిరిగి రాకుండా ఉండుటకు TDS వాడుతున్నాడు.

+++++

**5. మానసిక ఆందోళనలు, కళ్ళకలక** <sup>03112...గ్రీ5</sup>

ఒక 17సం.ల. బాలుడు రెండు వేరు వేరు సమస్యలతో వచ్చాడు. గత 2 సం.లుగా తను చాలా మానసిక ఆందోళనతో ఉన్నాడు. రాత్రిళ్ళు భయంకర ఊహలతో కనిపించని శక్తులు తనను ఇబ్బంది పెడుతున్నట్లు, ఆందోళనతో నిద్రపోవటం లేదు. అతను ఏ చికిత్స ప్రయత్నించలేదు. అంతే కాకుండా గత 10 సం.లుగా అతను దీర్ఘకాల కళ్ళకలక వ్యాధితో బాధ పడుతున్నాడు. అందువలన

అతని కళ్ళు చాలా ఎర్రగా, దురదగా ఉన్నాయి. అతను వ్యాధి నివారణకై అనేక సం.లు కార్టినోన్ తీసుకున్నా, హోమియోపతి వాడినా ఎట్టి ఫలితం కల్గలేదు. ప్రాక్టీషనర్ అతనికి ఈవిధమైన మందు మిశ్రమాలను యిచ్చిరి:

**మానసిక దాడులకు:**

**#1. CC15.1 Mental and Emotional tonic + CC15.2 Psychiatric disorders...TDS**

**కండ్లకలక కోసం:**

**#2. CC7.3 Eye infections + CC20.1 SMJ tonic...TDS**

రోగికి జనవరి 25, 2014న 2 మందు మిశ్రమాలను ప్రారంభించగా, తక్షణ స్పందన వచ్చింది. 1వ రోజు చికిత్స తర్వాత, అతను రాత్రంతా ప్రశాంతంగా నిద్రపోగలిగినాడు మరియు కనిపించని శక్తులు తనను ఇబ్బంది పెడతాయన్న భయం కూడా పోయింది.. మానసిక ఆందోళన పూర్తిగా తగ్గింది. 2 రోజుల చికిత్స తర్వాత, అతని కళ్ళవ్యాధి పూర్తిగా నయమైనది.

+++++

**6. ప్రయాణపు నలతలు, నీళ్ళ విరోచనలు, వాంతులు** 11965...భారత దేశము

ప్రాక్టీషనర్ వ్యాఖ్య: నా వైబ్రియోనిక్స్ సాధన తొలిదశలో, కేరళనుండి ఏడుగురు అతిథులు ఏప్రిల్ 18, 2014న ఢిల్లీ చూచుటకై వచ్చినపుడు, నేను తొలి అద్యుతాన్ని అనుభవించాను. పలుచోట్ల తిరుగుతూ, బయట తిండి తిని, నీరు త్రాగడం వలన వారందరి కడుపులు పాడయి, వాంతులు, నీరసంతో జబ్బుపడిరి. నేను వెంటనే నీటిలో క్రింది మిశ్రమం సిద్ధం చేసాను:

**CC4.6 Diarrhoea + CC4.10 Indigestion + CC17.1 Travel Sickness...1 tsp ప్రతి 10 నిమిషాలకు సేవించాలి.**

మొదట అందరూ సంకోచించినా, కాస్పిపట్లో నలుగురు విబ్రియో రెమెడీ తీసుకోవటం ప్రారంభించారు. 1 గంటలో మిగతా ముగ్గురికన్నా వారు మెరుగైనట్లు భావించారు. 2 గంటలలో విబ్రియోనిక్స్ చికిత్సతో వారు పూర్తిగా కోలుకుని, షాపింగ్ కి సిద్ధమయ్యారు. మిగిలిన ముగ్గురు, వారిలో మార్పుచూసి, అదే మిశ్రమం, అదే విధంగా ప్రారంభించారు. 3 గంటలలో కోలుకుని, సాయంత్రం ఏడుగురూ విందు భోజనాలకు ఆనందంగా సిద్ధమయ్యారు.

+++++

**7. నోటి పూతలు, తెల్లబట్ట వ్యాధి, కంటి/గడ్డ** 11964...భారత దేశము

బలహీనంగా, పాలిపోయిన ఒక 24 సం.ల స్త్రీ, ఏప్రిల్ 16, 2014న, పలు ఆరోగ్య సమస్యలతో వచ్చింది. ఆమె నిత్యం కడుపునొప్పి, వాంతులతో బాధపడుతోంది. ఆమె వైద్యులు ప్రేగులో గడ్డ, ఉదర క్షయ వ్యాధి అనే శంకతో, 8 రోజుల్లో 'లాపరోస్కోపీ' చేయించుకోమని ఆదేశించారు. ఆమె గత సం. జూలై 2013లో ఇదే వ్యాధి లక్షణాలతో ఆసుపత్రిలో చేరింది. కానీ ఈమె ఆరోగ్య సమస్య సుదీర్ఘ కాలంనుంచి ఉన్నందువలన సరైన ఫలితం కనిపించలేదు. ఆమె తన 12వ ఏటనుండి ఒక సారి తీవ్ర ఊపిరితిత్తులవ్యాధి వచ్చిన తరువాత నుంచి, వాంతులు, ఉదరంలో నొప్పితో బాధపడుతోంది. అంతే కాకుండా గత నెల నుండి నీరసం, ఉద్యోగవత్తిడి, నోటి పూతలతో, గత 2సం.లుగా తెల్లబట్ట వ్యాధితో బాధపడుతోంది.

ప్రాక్టీషనర్ ఆమెకు ఈ క్రింది మందు మిశ్రమాలను ఇచ్చారు:

**శస్త్రచికిత్సకు ముందు, ఒత్తిడి తగ్గడం కోసం:**

**#1. CC10.1 Emergencies + CC15.1 Mental & Emotional tonic...TDS 3 రోజులు**

**నోటి పూతల కోసం:**

**#2. CC11.5 Mouth infections...QDS 3 రోజులు**

**తెల్లబట్టవ్యాధికోసం:**

**#3. CC8.5 Vagina & Cervix...QDS 3 రోజులు**

పై ప్రకారం రెమెడీలు వాడిన తర్వాత, 4వ రోజున, రోగి ఒత్తిడిలో 50% తగ్గింపు, నోటిపూతలలో 25% తగ్గింపు, తెల్లబట్టవ్యాధి 10% తగ్గినవి. పై రెమెడీలు కొనసాగించబడినవి.

10వ రోజున ఒత్తిడి 100%, నోటిపూత 75%, తెల్లబట్టవ్యాధి 20% తగ్గినది. రోగికి శస్త్రచికిత్స చేసి, కడుపులో గడ్డ తొలగించిరి.



మే3న రోగికి ఆసుపత్రిలో చికిత్సను ఆపివేశారు. మరొక 18రోజులు వైబ్రియోనిక్స్ వాడేక, ఆమె నీరసంగావున్నా, ఉత్సాహంగా ఉంది. నోటిపుళ్ళు, తెల్లబట్టవ్యాధిలో మాత్రం 10వ రోజునాటి స్థితికన్న యేమి మెరుగవలేదు. కనుక మే 4న ప్రాక్టీషనర్ ఆమె చికిత్సను మార్చారు:

**శస్త్రచికిత్స తరువాత మరియు నోటి పూతల కోసం:**

**#4. CC10.1 Emergencies + CC11.5 Mouth infections...TDS 1వారము**

**తెల్లబట్టవ్యాధి, బలహీనత కోసం:**

**#5. CC8.5 Vagina & Cervix + CC12.1 Adult tonic ...TDS 1వారము**

ఈ మార్పిడి తరువాత, మొదటివారంలో మెరుగుదల మొదలై, నోటి పూత 75%, తెల్లబట్టవ్యాధి 25% తగ్గింది. 2వారాలలో నోటిపూత 90%, తెల్లబట్టవ్యాధి 50% నయమయింది. 3 వారాలలో (మే 25), నోటిపుళ్ళు పూర్తిగా పోయినవి. తెల్లబట్టవ్యాధి 75% తగ్గింది. నోటిపూతలు నయమైనందున, మోతాదు తగ్గించి (# 1 ... BD, 1 వ వారం, తరువాత OD రెండవ వారంలో) నెమ్మదిగా 2 వారాల తరువాత నిలిపివేయబడింది. తెల్లబట్ట వ్యాధికి చికిత్స కొనసాగి, 4-5 వారాల్లో 90%, 6వారంలో 95% తగ్గి, 7వ వారంలో 100% పోయింది (జూన్ 22). చికిత్సకై మరో 3వారాలు (# 5 ... BD, రెండవ వారంలో OD, 3 వ వారం కోసం 3TW) మిశ్రమాలు సేవించెను. జూన్ చివరికి, రోగి పూర్తి ఆరోగ్యముతో, ప్రకాశవంతంగా, సంతోషంగా కనిపించినది. పై సమస్యలు చికిత్స చేస్తున్నప్పుడు, 25 మేలో రోమ్ము బయాప్సీలో, పైబ్లో ఆడెనోమా యొక్క నిర్ధారణ జరిగింది. ఈ నిరసాయమైన రోమ్ము వ్యాధికి రోగికి క్రింది చికిత్స ఇవ్వబడింది:

**#6. CC2.3 Tumours & Growths...QDS 2 వారాల కోసం**

పరిస్థితి గమనిస్తూ, మరో 2 వారాల చికిత్ససాగింది. రోగికి నయమైంది. 5 వారాల తరువాత మోతాదు తగ్గించి: # 6 ... BD 2 వారాలు, 3TW మరో 2 వారాలు ఇచ్చేక, అప్పుడు OW జూలై 27, 2014 ప్రారంభము చేసారు.

+++++

**8. కీళ్లవాతం** 02915...ఇటలి

39 సం.ల. ఒక మహిళ గత 3 నెలలుగా కుడిభుజంలో కీళ్లవాతం నొప్పితో భాద పడుతోంది. ఆ నొప్పి ఎంత తీవ్రంగా ఉందంటే రాత్రి పూట ఆమెకు నిద్ర పట్టడంలేదు. విబ్రియోనిక్స్ కు ముందు ఆమె నొప్పి తగ్గించే మాత్రలు, మందులు తైలమర్దన, లేజర్ చికిత్స తీసుకోంది కానీ పెద్దగా ప్రయోజనం కలగలేదు. జనవరి 10, 2014 న, ఆమెకు క్రింది మిశ్రమం ఇవ్వబడింది:

**NM24 Rheumatism & Arthritis + NM59 Pain + NM113 Inflammation + OM4 Cervical + SM28 Injury + SM36 Skeletal + SR284 Chelidonium + SR295 Hypericum (30C) + SR503 Ligament...TDS**

5 రోజుల్లో నొప్పి 70% తగ్గి, 10 రోజుల్లో నొప్పి పూర్తిగా పోయింది. ఆమె మరో 2 నెలలు చికిత్స తరువాత BD, పిమ్మట OD ని వాడి, ఆపడానికి ముందు మోతాదు తగ్గించింది. ఆమెకు ఎప్పుడూ పుల్స్ అవుట్ రాలేదు. సెప్టెంబర్ 2014 నాటికి ఆమెకు నొప్పి తిరిగి రాలేదు.

ప్రాక్టీషనర్ యొక్క వ్యాఖ్య:

రోగి, నేను కూడా చికిత్స ఫలితంతో సంతోషించినాము. ఈ అద్భుతమునకై పరమాత్మునికి సదా కృతజ్ఞులము.

+++++

**9. సైనసైటిస్, ముక్కు దిబ్బడం & తుమ్ములు** 02799...యూ కె

6 సం.ల ఒక బాలుడు దీర్ఘకాలిక ముక్కు దిబ్బడ, దానివల్ల తలనొప్పి, తుమ్ములతో గత ఏడాదిగా బాధపడుతున్నాడు. జూన్ 21, 2014న అతనికి క్రింది కాంబో ఇవ్వబడింది:

**తుమ్ముల కోసం:**

**#1. SR520 Phrenic Nerve...నీటిలో ఒకే మోతాదు**

**నాసిక బాధలకు:**

**#2. CC12.2 Child tonic + CC19.1 Chest tonic + CC19.2 Respiratory allergies + CC19.5 Sinusitis...TDS**

3 రోజుల చికిత్స తరువాత తుమ్ములు ఆగిపోయాయని తల్లి చెప్పింది. నెల రోజుల చికిత్స తరువాత ముక్కు సమస్యలు, తుమ్ములు పూర్తిగా నయమైయ్యాయి. పై సమస్యలు తిరిగి రాకుండా ఉండుటకు ముందు జాగ్రత్తగా # 2 ...BD ను కొనసాగించమన్నారు. అక్టోబరు 2014 నాటినుండి కొనసాగించిరి.

+++++

**10. గేంగ్రీన్, మధుమేహం - Gangrene, Diabetes 02494...Italy**

ప్రశాంతినిలయంలో వైద్యులైన ఒక భార్యభర్తల బృందం ఇటలీలో జబ్బుతోవున్న తమ మిత్రుడికి ఫోన్ చేసిసరికి అతను ప్రమాదస్థితిలో వున్నాడు. 64 సం.ల వారి మిత్రుడు, గత 30సం.లుగా మధుమేహంతో బాధపడుతూ, ఇన్నులీన్ పై ఆధారపడి ఉన్న తన ఆరోగ్యంపై తగినంత శ్రద్ధ తీసుకోలేదు. మధుమేహం వలన కలిగిన గేంగ్రీన్ సమస్యలవల్ల, అతని కుడికాలి బొటనవేలు తొలగించారు. మిగతా ప్రేళ్ళలో కూడా గేంగ్రీన్ సోకి, ఎముకలకు ఇన్ఫెక్షన్ వ్యాపించింది. అందువలన వైద్యులు త్వరగా శస్త్రచికిత్స చేసి, మోకాలు క్రింద వరకు కుడికాలు తీసేయాలని చెప్పారు. అతను జ్వరంతో బాధపడుతూ మంచానికే పరిమితమైయ్యాడు. అతను చాలా నిరాశ చెంది తనకిక వైద్య చికిత్స వలన కోలుకొనే అవకాశమే లేదని భావించాడు. పూర్వం అతను వైబ్రియోనిక్స్ చికిత్సను పూర్తిగా నిరాకరించేవాడు. ఇప్పుడు ప్రాక్టీషనర్స్ అతడికి వైబ్రియోనిక్స్ ప్రసారం చేయడానికి, రోగి అనుమతిని అడగగా, వెంటనే అతను అంగీకరించాడు. వైద్యులు తనకి తగిన మందు మిశ్రమం మరియు వైబ్రియో ప్రసారం మర్నాటి ఉదయం చేస్తామని వాగ్దానం చేశారు. ఎందుకంటే అప్పటికే బాగా రాత్రయి, వారు అలిసిపోయారు. కానీ కొంతసేపటికి ఆ రోగి యొక్క యాతన గుర్తువచ్చి, వారు ఉదయంవరకు ఆగలేక, వెంటనే క్రింది రెమెడీ తయారు చేశారు:

**NM6 Calming + NM21 KBS + NM32 Vein-Piles + NM36 War + OM3 Bone + BR11 Kidney + SM15 Circulation + SM17 Diabetes + SM26 Immunity + SM27 Infection + SM29 Kidney + SR293 Gunpowder + SR316 Streptococcus + SR457 Bone + SR501 Kidney + SR556 Pyrogenium**

ప్రాక్టీషనర్స్ స్వామిని ప్రార్థిస్తూ డిసెంబర్ 8, 2007 న 11:30కు ప్రసారం చేశారు. 10 ని.లలో, రోగికి ఫోన్ చేసి, తాము ప్రసారం చేశామని, మార్పులను గురించి తెలుపమని అతన్ని కోరారు. ఆనందశ్చార్యులతో, రోగి గత కొద్ది నిమిషాల్లో తననొప్పి, జ్వరం పోయాయని చెప్పగా వైద్యులు అతని మాటలు నమ్మలేకపోయారు. వారు మరి కొన్నిరోజులు యంత్రంలో కాంబో 24 గంటలు నిరాటంకంగా ఉంచి ప్రసారాన్ని కొనసాగించారు. రోగి యొక్క కాలు దినదినానికి మెరుగయినది. వారం తరువాత, అతను పరీక్ష కోసం వెళ్ళగా, వైద్యులు అతని కాలుకు శస్త్రచికిత్స అవసరం లేదని తెలుసుకొని ఆశ్చర్యపోయారు.

**ప్రాక్టీషనర్ వ్యాఖ్యానము:**

మేము ఇటలీకి తిరిగి వచ్చినప్పుడు, రోగి యొక్క కాలు చాలావరకు నయమైంది. అతను తనకు పిల్స్ తో మధుమేహం చికిత్స కొనసాగించమని మమ్ము కోరాడు. అతనికి విబ్రియోనిక్స్ ప్రభావం తెలిసిందని, మేము చాలా సంతోషించాము. కానీ దురదృష్టవశాత్తు అతని క్రమశిక్షణలోపం, శ్రద్ధగా సరైన మోతాదులో మందులు వాడక పోవడం వలన అతనికి పూర్తిగా నయమవలేదు. కొన్నినెలల్లో అతను గుండెపోటువల్ల చనిపోయాడు. అతను తనకి స్వామి ఎంతో కరుణతో ఇచ్చిన అపూర్వ అవకాశాన్ని తెలుసుకోలేకపోయాడు. అందువలన 'మనకి మనం తోడ్పడితేనే, దేవుడుకూడా తోడ్పడగలడు' అనే సామెత నిజమైంది. దురదృష్టవశాత్తు, చాలా రోగులకు ప్రేమ మరియు జ్ఞానంతో ఒక రెమెడీ చేయబడినప్పటికీ, రోగి దానిని క్రమశిక్షణతో తీసుకుంటే తప్ప అది తన ప్రభావం చూపించజాలదు.

+++++

## ఆ ప్రాక్టీషనర్ల వివరాలు ఖ

ప్రాక్టీషనర్ 10717...ఇండియా

### స్వీయ అనుభవము

ఉత్తర కన్నడప్రాంతంలో బాల వికాస్ జిల్లా సమన్వయకర్తగా నేను పనిచేస్తున్నాను. మాకు 75 సమితి/భజన గ్రూపులు, 110 బాల వికాస్ కేంద్రాలు ఉన్నవి. నేను గురువులకు సూచనలివ్వడం, శిక్షణా కార్యక్రమ నిర్వహణ, పరీక్షలు నిర్వహణ, కేంద్రాలను సందర్శించడం మొదలైన వాటికి మార్గదర్శకత్వం చేసే గొప్ప ఉద్యోగంలో వున్నాను. నేను BSNL లో ఉద్యోగం చేసేవాడిని కాని రిటైర్ అగుటకు 11 సం.ల. ముందుగా నేను ఈ ఉద్యోగాన్ని వదిలి వెళ్ళాను. ఎందుకంటే పదవీ విరమణకు ముందే నేను ఆరోగ్యము, శక్తి ఉన్నప్పుడే స్వామి యొక్క సంస్థలలో సేవ చేయడం డబ్బు సంపాదించడం కన్నా ముఖ్యమని భావించాను.

నేను ప్రచారంకాని ప్రకటనగాని కోరలేదు [గమనిక: ఈమాటలన్నీ మా కర్ణాటక రాష్ట్ర కోఆర్డినేటర్ 10776 సిఫారసు చేసినవి. నేను స్వామికి సంతృప్తికల్గు పనిని చేస్తున్నానని ఆశిస్తున్నాను. నేను శ్రీ సత్యసాయి సేవాసంస్థల కార్యక్రమాల గురించి బాగా ఆలోచిస్తూ, స్వామి నాకు ఆప్తుగించిన బాధ్యతలను నిర్వర్తిస్తున్నాను. అందుకని నేను ఎక్కువగా విల్లో సేవ చేయలేనప్పటికీ, రోగులు నా ఇంటికి వచ్చినప్పుడు మాత్రం నేను వారిని ప్రేమతో చూసుకుని సేవ చేస్తాను.

కేసులు: నేను వంధ్యత్వానికి (సంతాన లేమి కేసులు) సంబంధించి చాల కేసులను చేశాను. సెప్టెంబర్ 9, 2009 న నాతోలి రోగిగా ఒక గృహిణి వచ్చింది. ఆమె భర్త డ్రైవర్. ఈ జంటకు వివాహమై 10సం.లు. ఐనా పిల్లలు లేరు. గత 5 సం.లుగా వారు వివిధ గైనకాలజిస్ట్ ల వద్ద చికిత్స పొందిరి. కాని ఫలితం లేకపోవుటవల్ల, వారు నిరాశకు గురయ్యారు. నా హృదయపులోతు నుండి స్వామిని, 'వారికొక బిడ్డను ప్రసాదించమని' ప్రార్థించాను.

నేను రెండు మిశ్రమాలు తయారుచేసాను. భార్యకు ఒక మిశ్రమం:

### #1. CC8.2. Pregnancy tonic...TDS

భర్తకు మరొకటి:

### #2. CC14.3 Male infertility...TDS

పై రెమెడీలతో పాటు నేను ఒక లీటరు నీటిలో 2 చుక్కల **CC10.1 Emergencies** కలిపి, వారిద్దరిని విభిన్న వైద్యం ప్రారంభించే మొదటి రోజు రోజు ఉదయాన్నే ఈ రెమెడీని ½ కప్ తీసుకోమని ఆ తరువాత వారి సంబంధిత రెమెడీలను తీసుకోమని చెప్పాను. ఆ విధంగా వారు సెప్టెంబర్ 10 న విభిన్నానిక్స్ ప్రారంభించి, 4 నెలలు కొనసాగించారు. జనవరి 2010 మధ్యలో, ఆ స్త్రీ సంతోషంగా, ఆనందభాషాల్తో, నావద్దకు వచ్చి, కుటుంబవైద్యులు, ఆమెను 2 నెలల గర్భవతిని ధ్రువీకరించినట్లు చెప్పింది. నేను ఆమెను ప్రసవమయ్యే వరకు :#1 ...BD గర్భాస్రావాన్ని నివారించుటకు వాడమని చెప్పితిని. స్వామి దయవలన, ఆమె సురక్షితంగా, ఆరోగ్యమైన కుమార్తెని ఆగస్టు 27, 2010 ప్రసవించినది.

ఈమె ఒక చిన్నవూరి నుండి కావటంవల్ల ఈవార్త త్వరగా వ్యాప్తి చెందినది. ఈమె కేసు సంతోషకరమైన ఫలితం పొందిన తెలిసి, కడుపు పండని అనేక జంటలు ఆమెను కలుసుకున్నారు. వారంతా నా చిరునామా తెలుసుకొని నన్ను సంప్రదించిరి. అలాంటి 12 కేసులకు నేను చికిత్స ప్రారంభించాను. వానిలో 4 కేసులు విజయం సాధించాయి.

అక్టోబర్ 8, 2010 న, ముందటి జంటకు బిడ్డ జన్మించిన 6 వారాలకు, చికిత్స కోసం 29సం.ల. మహిళ నా వద్దకు వచ్చింది. ఆమె ఒక నర్సు. ఆమె ఒక పెయింట్ ని 8 సం.ల క్రితం పెళ్లి చేసుకున్నది. ఆమె భర్త మితిమీరిన మద్యపానంతో, బలహీనమైనాడు. కానీ మొండిగా వైద్యుడివద్దకు వెళ్ళడానికి నిరాకరించేవాడు. ఆకారణంగా సంతానంలేక ఆమె నిరాశకు గురైంది. ఈ కేసు కోసం స్వామిని నేను ప్రార్థించాను. నేను మహిళ కోసం #1 ...TDS మరియు ఆమె భర్త కోసం #2 ... TDS తయారు చేసాను.



భర్త యొక్క మద్యపానం మానిపించుటకు, నేను లీటరు నీటిలో **CC15.3 Addiction** మందు 3 చుక్కలను కలిపి సిద్ధం చేశాను. ప్రతిరోజు ఉదయం పైన యిచ్చిన మందు నీటిని 10 మి.మీ. తన భర్తకి #2...TDS మొదలెట్టేలోగా ఇవ్వమని ఆ మహిళకు ఆదేశించాను. ఈ జంట అక్టోబరు 9 న చికిత్స ప్రారంభించారు. ఆరు నెలల్లో ఆమెభర్త మద్యపానం 90% తగ్గి, ఏప్రిల్ చివరికి ఆమెలో గర్భవతి లక్షణాలు కనిపించాయి. ఆమె గర్భనిర్ధారణ తర్వాత, భార్య #1...TDS కొనసాగించబడింది. భర్త యొక్క మందు **CC15.3 Addiction...TDS** కు మార్పబడింది. వారికి చక్కని కుమార్తె డిసెంబర్ 24, 2011 న జన్మించింది. బిడ్డ కలగడమే కాక, ఆమె భర్త ముఖ్య సందర్భాలలో తప్ప మద్యం పూర్తిగా మానేసాడు. బిడ్డ పుట్టిన దగ్గరనుండి అతను చాలా సంతోషంగా వున్నాడు. ఈవిధంగా స్వామి ఆ జంటను దీవించారు.

అక్టోబర్ 15, 2010, పైన పేర్కొన్న మహిళ తన సమస్యతో నావద్దకు వచ్చిన వారం తర్వాత, మరొక జంట నన్ను చూడడానికి వచ్చారు. 36సం.ల. భార్య, 38సం.ల. భర్త, వారి పెళ్ళైన 14 సం.లలో సంతానంకోసం అనేక అలోపతి మందులు వాడారు. ఆ స్త్రీకి 24సం.ల.కి, 28సం.ల.కి 2 గర్భస్రావాలు జరిగినవి. నేను భార్యకు: #1...TDS / భర్తకు #2...TDS యిచ్చితిని. నవంబర్ 2011 చివరివారంలో సంవత్సరం పైగా చికిత్స పొందేక, భర్త వచ్చి, తన భార్య గర్భవతిగా ఉందనే శుభవార్త చెప్పారు. నేను ఆమెను ప్రసవం వరకు #1...TDS ను కొనసాగించమన్నాను. అంతా బాగా జరిగిందనుకుంటే ప్రసవసమయంలో బొడ్డు త్రాడు మెడకు చుట్టుకొని శిశువు బ్రతకలేదు. ఈ విషాదం స్వామికి తెలుసు.

జనవరి 22, 2014న 33 ఏళ్ల మహిళ సంతానంకోసం నావద్దకు వచ్చింది. ఆమె 42 సం.ల.భర్త లైంగిక సమస్యలతో బాధపడుచున్నాడు. తను భావప్రాప్తి మరియు రతి సమయమున వీర్య స్కలనం చేయడంలో ఇబ్బంది పడుతున్నాడు. దానివల్ల దాంపత్యసుఖం కొరవడినప్పటికీ, సిగ్గువల్ల వైద్యుని వద్దకు వెళ్లలేదు. ఒక వైద్యుడు అతని వీర్యం బాగా చిక్కగా వుండుటవలన వీర్యస్కలనం జరగటం లేదని అందువలన బిడ్డలు కలిగే మార్గం లేదని చెప్పటంతో, అతను న్యూనత భావంతో బాధపడుతూ లైంగిక సంపర్కమే మానేసాడు. తనకీ జన్మలో పిల్లలు కలగరని ఆమె నావద్దకు వచ్చి ఏడ్చింది. నేను ఆమెను ప్రేమతో ఓదార్చి, దేవుని దయ వుంటే అన్నీ సాధ్యమేనని ధైర్యం చెప్పాను.

ఆమె భర్త కొరకు 2మందులు సిద్ధం చేశాను. భర్త యొక్క భావోద్వేగ నియంత్రణకు, 1 లీటరు నీటిలో, 3 చుక్కల **CC15.1 Mental & Emotional tonic** కలిపి సిద్ధం చేశాను. ప్రతి ఉదయం 10 మి.మీ. మిశ్రమాన్ని ఇవ్వమని, తరువాత **CC14.1 Male tonic + CC14.3 Male infertility...TDS** ఇవ్వమని ఆ మహిళకు చెప్పాను. 2 నెలల చికిత్స తర్వాత, తన భర్త రతి పట్ల ఆసక్తి చూపుతున్నాడని ఆమె చెప్పింది. వీర్యస్కలనం కూడా కొంత వరకు జరుగుతోంది. 6 నెలల చికిత్స తర్వాత, జూలై 17న, ఆమె గర్భవతిగా ఉన్న వార్తను ఆనందంగా చెప్పింది. ఆమె భర్త కూడా నాకు కృతజ్ఞతలు తెలిపారు. డిసెంబరు 2014 లో బిడ్డ జన్మిస్తుందని భావిస్తున్నారు. అయితే భర్త తన వైబ్రియోనిక్స్ మందులను నిలిపివేశారు. కానీ భార్య "మా భౌతిక సంబంధాన్ని పక్కనబెట్టితే, నా భర్త చాలా సంతోషంగా ఉన్నారు. అతని యొక్క సహకారం, ఆనందం నాకు చాలు. అంతేకాక నేను బిడ్డను పొందుతున్నాను, అది దేవుని కృప. అంతే నాకు చాలు." అన్నది.

జనవరి 28, 2014న మరొక పిల్లల్లోని జంట, 28సం.ల భార్య, 35సం.ల. భర్త నా వద్దకు వచ్చారు. భర్త క్షురకుడు, భార్య గృహిణి. పేదరికం వల్ల వారు వైద్యుని వద్దకు వెళ్లలేదు. వారు 7 సం.లుగా దేవుని నమ్మి, దేవుడే పిల్లలను ప్రసాదిస్తాడని ఎదురుచూసారు. కాని క్రమంగా వారి విశ్వాసం చెదిరి, విబ్రియోనిక్స్ కొరకు వచ్చిరి. నేను ఆమెకు: #1...TDS ఇచ్చి, భర్తకు: #2 ...TDS యిచ్చాను. 4 నెలల చికిత్స తర్వాత, ఆ మహిళ గర్భవతి అయి, ప్రసవం వరకు: # 1 ... TDS ని కొనసాగిస్తోంది. 2015 జనవరిలో రాబోయే బిడ్డకోసం సంతోషంతో ఎదురుచూస్తున్నారు.

నేను మా కుటుంబంలోని పెంపుడు పిల్లి కేసుతో ముగిస్తాను. ఒక తల్లి పిల్లి యొక్క ప్రసవ వేదన సమస్య ప్రాక్టీషనర్ వ్రాస్తున్నారు: డిసెంబరు 2011 లో, 1½ సం.ల మా పిల్లి గర్భం దాల్చింది. కడుపు పెద్దదై, బాగా నిద్రపోతూ ఉండేది. ఒకరోజు ఉదయం తను

మూలుగుతూ తిండి మానేసింది. నేను తను ఆ రోజు ప్రసవిస్తుండేమోనని భావించాను. 2 రోజులు గడిచినా, పిల్లి అరుస్తూ, పాలు తప్ప వేరేమీ తీసుకోడంలేదు. మేము నిస్సహాయంగా బాధపడ్డాము. అప్పుడు నేను ఒక ఫ్లాస్టిక్ గెన్నెలో 30మి.లీ పాలలో, ఒక చుక్క **CC10.1 Emergencies** వేసి, కాస్త విభూతిని జోడించాను. ఆమె బాధ నివారణకై స్వామిని ప్రార్థించేను. పిల్లి ఆ పాలు తాగింది మరియు 2 గంటల్లో, 3 అందమైన పిల్లలకు జన్మనిచ్చింది.

+++++  
**ప్రాక్టీషనర్ వివరాలు** 02864...USA

**స్వీయ అనుభవం**

నేను భారతదేశంలో పుట్టి, పెరిగేను. 1993లో అమెరికా వచ్చాను. ఇప్పుడు అర్బనా-చాంపైన్, ఇలినాయిస్ లో నా భర్త, ఇద్దరు కుమారులతో వుంటున్నాను. నేను సైకాలజీలో, బిజినెస్ మేనేజ్మెంట్ లో కూడా రెండు బ్యాచిలర్ డిగ్రీలు చేసేతిని. నేను రేడియాలజికల్ సైన్స్ లో సర్టిఫికేట్ కోర్స్ చేసి, మేము గత ఏడాది బఫెలో, న్యూయార్క్ కు మారే వరకు రేడియాలజికల్ టెక్నిషియన్ గా పనిచేసేతిని.

మా బఫెలో సాయి సెంటర్లో, 2012 లో ఒక సాయిభక్తుడు చెప్పగా 'సాయి వైబ్రేయోనిక్స్' గురించి మొదటగా నేను విన్నాను. ఆవేసవిలో నేను నడుమునొప్పితో బాధపడుతూ, ప్రాక్టీషనర్ ద్వారా మెయిల్ లో రెమెడీని పొంది, మందు మిశ్రమం మాత్రలు సేవించగా, వెంటనే తగ్గింది. అది చూచి నా భర్త వైబ్రేయోనిక్స్ వాడిరి. కొన్నిరోజుల్లోనే మా వెన్ను సమస్యలన్నీ అద్భుతంగా తగ్గినవి. అప్పుడు నేను స్వామిని నాకీ సేవ చేసే అవకాశం అదృష్టం రావడం స్వామి సంకల్పమైతే ఆ అవకాశాన్ని ఇవ్వమని ప్రార్థించాను. కొన్ని నెలల తరువాత తొలిసారిగా అమెరికాలోయీ శిక్షణ ఇవ్వబోతున్నట్లు విన్నాను. మళ్ళీ నేను అదే స్వామి సంకల్పమైతే, అందులో పాల్గొనేటట్లు చేయమని స్వామిని ప్రార్థించాను. నా కోరిక ప్రకారం నేను 2012 అక్టోబరులో



విజయవంతంగా JVP శిక్షణ పూర్తిచేసి, నేను గత 2 సం.లుగా మిశ్రమాలను సాదారణ కంట్రీలను ఉపయోగించి రెమెడీలను సిద్ధం చేస్తున్నాను.

భగవాన్ అపారకృప వల్ల నడుమునొప్పి, మోకాలినొప్పి, మోకాలి శస్త్రచికిత్స తర్వాత, జ్వరం, పొట్టలో పుండ్లు, ఆప్లుత్వం, ఒత్తిడి, తామర, నిద్ర సమస్యలు, నిర్విరామ కాలునొప్పి, క్యాన్సర్ లకు చికిత్స విజయవంతంగా చేశాను. మొక్కలకి, జంతువులకి కూడా తగిన చికిత్స చేశాను.

అమెరికా, కెనడా ప్రాంతాలలో ఆపరేషన్స్ సమన్వయకర్త గా పని కూడా నాకు స్వామి యిచ్చేరు. నా ఉద్యోగ బాధ్యతల్లో భాగంగా ప్రాక్టీషనర్ల నుండి నెలవారీ నివేదికలను సేకరించి డా. అగర్వాల్ కు సమర్పించడం, ప్రాక్టీషనర్ల మిశ్రమాలను మంచి స్థితిలోవుంచి, సీసాలు తాజాగా ఎండిపోకుండా వుంచుటవంటి ఆచరణాత్మక సలహాలను, చిట్కాలతో సహా ప్రాక్టీషనర్లకు నెలసరి రిమైండర్లను నేను పంపిస్తాను. నేను మాత్రలు, సీసాలు మున్నగు ఇతర అవసరాలు ప్రాక్టీషనర్లకు సరఫరా చేస్తాను. ఇతర ప్రాక్టీషనర్స్ విధినిర్వహణకు తోడ్పడుట నా అదృష్టం. ఈబాధ్యత నన్ను బిజీగావుంచి, నాలో ఆత్మబలం కలిగిస్తూ, బాబా ప్రేమ ద్వారా మానవాళికి మంచి చేయగల అద్భుత అవకాశమిస్తోంది.

స్వామి ఆశీర్వాదంతో, నేను జనవరి 2014 లో భారతదేశానికి వెళ్లి మొదటి ఇంటర్నేషనల్ విబ్రేయోనిక్స్ సమావేశానికి హాజరయ్యాను. సమావేశం తరువాత, నేను SVP కోర్సు పూర్తి చేసి, ప్రసారాల ద్వారా నా కుటుంబానికి, ఇతరులకు సహాయపడుతున్నాను.

చికిత్సా ప్రసారాలు రోగికి, వారి ఇంటిలో మరియు SRHVP యంత్రం చుట్టూ ఉన్న వ్యక్తులకు చాలా ఉపయోగంగా ఉంటాయన్న సంగతి నేను గమనించాను. నా ఉద్దేశంలో SRHVP యంత్రం స్వామి మానవాళికి ప్రసాదించిన ఒక అద్భుతమైన బహుమతి మరియు దీవెన. అందువలన దానిని ఖాళీగా ఉంచరాదు. స్వామి కృపవల్ల SRHVP నిత్యం పనిచేస్తుంటుంది. నేను ఆ మెషిన్

లో SM5 Peace & Love Alignment ఎల్లప్పుడూ వుంచుతాను. ఇది కష్టసమయాల్లో మా కన్నివేళలా సహాయం చేసింది. మా పిల్లలను కొత్త హైస్కూల్ కు తగ్గట్టు సరిదిద్దింది మరియు మాకాన్ని విధాలా ఉపయోగపడింది.

### సేవకు ప్రతిబింబాలు

దైవాన్ని ప్రేమించే అత్యుత్తమమార్గం అందరినీ ప్రేమించడం, అందరినీ సేవించడం, ఆని స్వామి బోధించారు. సేవ మన హృదయాన్ని, దృక్పథాన్ని విస్తృతం చేసి, ఆనందంతో నింపుతుంది, ఐక్యతను ప్రోత్సహించి, ఆత్మసత్యాన్ని ప్రకటిస్తుంది. వ్యక్తిలో దుర్గుణాలను నిర్మూలిస్తుంది. దైవంలో ఐక్యతకు ధ్యానం, యోగ, భజన, నామస్మరణ మున్నగు వేరే మార్గాలున్నాయి. వైబ్రియోనిక్స్ వైద్య సేవ ద్వారా మనం పరుల మంచిని కొరడమే కాకుండా, ఏ విధమైన వ్యక్తిగత లాభాపేక్ష లేకుండా నిస్వార్థ సేవలందిస్తున్నాము. విబ్రియోనిక్స్ రెమెడీల ద్వారా ప్రాక్టిషనర్స్ గా స్వామి ప్రేమ, దీవెనల పవిత్ర స్పందనలను ప్రపంచ వ్యాప్తం చేస్తున్నాము.

### ఒక కేసు: మొక్కలలో ఒత్తిడి

ప్రాక్టిషనర్ వ్రాస్తున్నారు : వైబ్రియోనిక్స్ సమావేశం సంపుటంలోని నా వ్యాసంలో, నేను 2013 ఆగస్ట్ లో మరో ప్రదేశం తరలి వెళ్ళే సమయంలో బాగాపాడైన వివిధరకాల ఇంట్లో పెరిగే మొక్కలు, వైబ్రియోనిక్స్ వాడుకవల్ల ఆరోగ్యంగా పెరిగిన సంగతి తెల్పితిని. నేను వాటికి యిచ్చినవి: **#CC1.2 Plant tonic + CC15.1 Mental & Emotional tonic... 3TW నీటిలో కలిపితిని.**



Fern, August 2013



On right, October 2013



On right, October 2014



Second view, October 2014



In bloom, October 2014



Corn plant, August 2013



October 2013



Fern, August 2013



On right, October 2013



On right, October 2014



Second view, October 2014



In bloom, October 2014





2 నెలల పై చికిత్సతో మొక్కలన్నీ కోలుకుని, ఆరోగ్యంగా అయినవి. ఇప్పుడు మీకు ఆ తరువాతి విషయాలను వివరిస్తాను. పై రెమెడీ 2TW గా కొనసాగించబడింది. పెద్ద మొక్కలకు 6-8 కప్పుల మందు నీటిని, చిన్నవాటికి 2 కప్పులు పోస్తున్నాము. సుమారు ఏడాది తరువాత మొక్కలు ఆకు పచ్చగా, రెట్టింపుగా పెరుగుట ఫోటోలలో చూడవచ్చు! ఎదుగుదలలో మార్పు ఫెర్న్ మొక్కలో ప్రస్ఫుటంగా ఫోటోలో కనపడటం మనం గమనించవచ్చు. ఈ ఫెర్న్ మొక్కే ఎక్కువగా తరలి వెళ్ళే సమయంలో పాడైంది. కాని తర్వాత ఆగస్టు 2013లో, అక్టోబర్ 2013 లో, మరో ఏడాది తర్వాత 2014 అక్టోబరులో తీసిన ఫోటోలలో మొక్క యొక్క అద్భుతమైన ఎదుగుదల మనం చూడవచ్చు. ఇంట్లో పెరిగే dracaena fragrans (indoor corn plant) మొక్కజొన్నమొక్కలో భారీమార్పులు పై విల్లియో మందులు వాడక కనిపించాయి. ఈ మొక్క ప్రతి సంవత్సరం తియ్యని మల్లె పూల లాంటి వాసన గల పుష్పాలతో వికశిస్తుంది. కానీ 2013లో ఈ మొక్క పుష్పించలేదు. 2014లో ఇది పెద్ద పువ్వులతో, ఇంకా తియ్యని ఘాటమైన సువాసనతో ఇల్లంతా నింపుతోంది. క్రింది ఫోటోలు ఈ కార్న్ మొక్క ఇంట్లోకి తెచ్చిన ఆగస్టు 2013, ఆ తరువాత అక్టోబర్ 2013 మరియు అది బాగా వికసించిన అక్టోబర్ 2014 నెలలో తీసినవి.

+++++

**ఆ ప్రశ్నలు జవాబులు ౪**

1. ప్రశ్న: ఎబోలా నివారణ మరియు చికిత్స కోసం ఏవైనా రెమెడీలు ఉన్నాయా?  
 సమాధానం: నివారణకు : CC3.3 High Blood Pressure + CC3.5 Arteriosclerosis + CC9.3 Tropical diseases + CC19.7 Throat chronic...BD 3పూటలా వాడాలి. ముందు నుండే బాధపడుతున్నవారికి బ్లడ్ నోసోడ్ వుపయుక్తమైనది.

+++++

2. ప్రశ్న: పశ్చిమ నైలువ్యాధికిచ్చిన కాంబోకి నేను కృతజ్ఞుడిగా ఉంటాను. దీన్ని ఉష్ణమండల వ్యాధిగా పరిగణించాలా?  
 సమాధానం: క్రితం ఏడాది వరదలవల్ల ఈయేడు ప్రబలమైన దోమల ద్వారా వ్యాపిస్తున్న వైరల్ వ్యాధి వెస్ట్ నైల్ అనేది. దీని దృష్ట్యా, చికిత్సకోసం CC9.3 Tropical diseases + CC18.5 Neuralgia మరియు వ్యాధి నుంచి కోలుకొన్నాక, తక్కువ మోతాదులో అదే కాంబోను కొనసాగించండి.

+++++

3. ప్రశ్న: పిల్లల్లో వేగంగా వ్యాప్తి చెందుతున్న సంక్రమణవ్యాధికి ఎన్టెరోవైరస్ D68 కొరకు కాంబో యివ్వగలరా?  
 సమాధానం: ఎన్టెరోవైరస్ అనేది పికోర్నావైరస్ రకం, ఇదొక రైనోవైరస్, దీనివల్ల రోగులు జలుబుతో వేగంగా క్షీణించి, ఆసుపత్రిలో చేరి, శ్వాసకోసం వెంటిలేటర్స్ మీద ఆధారపడతారు. వారికి శ్వాసకష్టం ఉంటే CC9.2 Infections acute + CC19.3 Chest infections ఇవ్వమని నా సలహా. వ్యాప్తి చెందిన ప్రదేశంలోవుంటే పిల్లలకు, పెద్దలకు CC9.2 నివారణ మోతాదును ఇవ్వండి. ఇది ఉష్ణమండలీయవ్యాధి కాదు, మరియు వ్యాధి నుంచి కోలుకొన్నాక CC12.1 Adult tonic లేదా CC12.2 Child tonic ఇవ్వండి.

+++++

4. ప్రశ్న: ట్రిప్2 మధుమేహం చికిత్సలో యిచ్చే SR305 ప్యాంక్రిటిన్, SR499 ఇన్సులిన్, కాంబో CC6.3 మధుమేహంలో చేర్చబడలేదని నేను గమనించాను. మీరు ఇన్సులిన్ తీసుకునే మధుమేహం రోగులకు, ఈ కార్డ్స్ ను ఎప్పుడైనా ఇచ్చారా?



**సమాధానం:** అవును, ఈ కార్డ్స్ CC6.3 మధుమేహంలో కనిపించవు. కాని వీటిని ప్రత్యేకంగా ఎందుకు కలపలేదంటే అవి రెండు OM8 Hypo & Hyperglycaemia మరియు BR2 Blood sugar లో కలపబడి ఉన్నాయి. సోహామ్ బుక్ 3 లో ఈ విషయాలు వివరంగా ఉన్నాయి.

+++++

**5. ప్రశ్న:** ఒక రోగికి మధ్యాహ్న భోజనం తర్వాత బాగా అలసట, తినగానే కడుపులో కదలిక, నిద్ర రావటం జరుగుతోంది. ఉద్యోగంలో అతనికి ఈ విషయం చాలా ఇబ్బందిగా వుంది. దయచేసి సలహా ఇవ్వండి

**సమాధానం:** అతను భోజనంలో అలెర్జిని కలిగించేవి తిన్నా, లేదా భోజనంలో బరువైన పదార్థాలు తిన్నా, కాలేయంపై ఒత్తిడి అధికమై, మీరు చెప్పిన బాధలు రావచ్చు. కనుక అతను వెన్న, నెయ్యి, పాలు, జున్ను, చమురు, కొవ్వు మరియు ఆల్కహాల్ వంటివి చాలా తక్కువ తినాలి. అతడు తన జీర్ణశక్తికి తగినవాటినే అతను యెంచుకోవాలి. జీర్ణశక్తి మామూలుగా అయ్యక ఆల్కహాల్ తప్ప మిగతావన్నీ తినవచ్చు. అతనికి CC4.1 Digestion tonic + CC4.2 Liver & Gallbladder tonic ఇచ్చి అతని పరిస్థితికి సహాయపడవచ్చు.

+++++

**6. ప్రశ్న:** నీటితో చేసిన మిగిలిపోయిన విట్ రెమెడీతో ఏది చెయ్యాలి అని దయచేసి సూచించండి.

**సమాధానం:** నిల్య ఉంచిన నీరు పాడై, బాక్టీరియా పెరగటంవల్ల కలుషితమవుతుంది. అందువలన నీటితోచేసిన వైట్ కాంట్రీమిక్రమాలు, 7 రోజులు దాటక వాడరాదు. వేడి వాతావరణంలో యింకా త్వరగా పాడవుతాయి. కావున ముందే వాడేయాలి. అంతే కాక మందు సీసాలను, యితర మందు డబ్బీలను మూతవేసే వుంచాలి.

+++++

**7. ప్రశ్న:** ఒక క్వార్ట్ క్రిస్టల్ ను ఛార్జింగ్ చేయు విధానం ఏమిటి?


**సమాధానం:** క్రిస్టల్ ను ఒకే కార్డ్ యొక్క వైబ్రేషన్ తో ఛార్జ్ చేయదలిస్తే క్రిస్టల్ ను రెమెడీ వెల్ లో 12 గంటలు పాటు ఉంచే ప్రామాణిక ప్రక్రియను వాడాలి. క్రిస్టల్ ను కాంటోతో ఛార్జింగ్ చేస్తున్నప్పుడు, ఒకకాంటోలో 10 కార్డ్స్ కన్నా ఎక్కువ వాడద్దు. అలా తయారైన కాంటోని సాంపుల్ వెల్ లో ఉంచి 30C వద్ద సామర్థ్యాన్ని పెంచాలి. క్రిస్టల్ ఛార్జింగ్ కోసం 108CC బాక్స్ వాడరాదు. ఛార్జింగ్ ముందు క్వార్ట్ క్రిస్టల్ ను శుభ్రపరచాలి. గంటసేపు పోతెంతైసర్ లో వుంచి 10MM పొటెన్షియల్ శక్తివంతముగా చేయచ్చు. ఎండలో కాని, ఫార్లమిరాత్రిలో కానీ గంటవుంచి కూడా క్రిస్టల్ ను శుభ్రంచేయవచ్చు. ఒక ఛార్జ్ క్రిస్టల్ ను 10ని.లు TDS ధరించాలి. శరీరంపై క్రిస్టల్ ఎల్లవేళలా ధరించితే, క్రిస్టల్ ఛార్జ్ 4 నెలలపాటు ఉంటుంది.

+++++

ప్రాక్టీషనర్స్: డాక్టర్ అగర్యల్ ని అడగాలనుకున్న ప్రశ్నలు ఆయనకు మెయిల్ పంపండి [news@vibrionics.org](mailto:news@vibrionics.org)

+++++

## ఆ దివ్య వైద్యుడి దివ్య వాక్కులు



"ఏ పరిస్థితుల్లోనూ ప్రేమను కోల్పోకండి. ఎవరైనా మిమ్మల్ని ద్వేషిస్తే, అతనిని మీ స్వంత సోదరునిగా ప్రేమించండి. మీరు అతన్ని రహదారిపై కలుసుకుంటే, కోపం చూపక, ప్రేమతో అతన్ని పలకరించు. మీ ప్రేమ ఖచ్చితంగా అతనిలో పరివర్తన తెస్తుంది."

+++++

"ప్రతి ఒక్కరి ప్రథమ బాధ్యత, దేవుని ప్రేమను సృష్టిలో అన్నిటిలో ప్రవహింపచేయడమే. ప్రతి మనిషి తనకోసం కాక, సమాజానికి సేవలనందించవలెను. శరీరంపట్ల శ్రద్ధ తగ్గించి, స్వీయ సంతృప్తిని గ్రహించడమే మార్గం. మనుష్యులపట్ల నిస్వార్థప్రేమను అవలంబించడమే మానవ జన్మ లక్ష్యం."

శ్రీ సత్యసాయిబాబా వారి తెలుగు పద్యం, సనాతన సారథి, అక్టోబర్ 1996

\*\*\*\*\*

### ఆ ప్రకటనలు ఋ

#### రానున్న వర్క్ షాపులు:

❖ ఇండియాలో **పుట్టపర్తి**: ఏవిపి వర్క్ షాపు 19-22 నవంబర్ 2014, హెమ్ ని [99sairam@vibrionics.org](mailto:99sairam@vibrionics.org) వద్ద కాంటాక్ట్ చేయండి

❖ ఇండియాలో **ధర్మక్షేత్రం, ముంబయి**: ఏవిపి వర్క్ షాపు 29-30 నవంబర్ 2014, సతీష్ ని కాంటాక్ట్ చేయండి [satish281265@yahoo.com](mailto:satish281265@yahoo.com) ఫోన్ లో మాట్లాడండి 022-2876 8883

❖ ఇండియాలో **డిల్లీ-యస్.సి. ఆర్** : ప్రాక్టీషనర్స్ సమావేశం 7 డిసెంబర్ & ఎస్.వి.పి. వర్క్ షాపు 1-9 డిసెంబర్ 2014, సంగీతను కాంటాక్ట్ చేయండి [trainer1.delhi@vibrionics.org](mailto:trainer1.delhi@vibrionics.org)

❖ ఇండియాలో **కసరగడ్, కేరళ**: ఏవిపి వర్క్ షాపు డిసెంబర్ 2014, రాజేష్ ని కాంటాక్ట్ చేయండి - [sairam.rajesh99@gmail.com](mailto:sairam.rajesh99@gmail.com) లేక ఫోన్ ద్వారా 8943-351 524 / 8129-051 524.

❖ అమెరికాలో **లెక్సింగ్టన్, ఏం.ఎ స్టేట్**: ఏవిపి వర్క్ షాపు 9-11 జనవరి 2015, సూసాన్ ని కాంటాక్ట్ చేయండి - [Trainer1@usa.vibrionics.org](mailto:Trainer1@usa.vibrionics.org) లేక ఫోన్ ద్వారా 304-274-0477

**అందరు శిక్షకులకు: మీకు ఒక వర్క్ షాప్ షెడ్యూల్ ఊట్ వివరాలు పంపవలెను: [99sairam@vibrionics.org](mailto:99sairam@vibrionics.org)**

### ఆ అదనపు సమాచారం ఋ

#### కాన్సరెస్ కాల్య ఉపయోగించి ప్రాక్టీషనర్ సహాయం అందించుటలో నా అనుభవం

**ప్రాక్టీషనర్** 01339...యూ.ఎస్.ఏ

నేను కాన్సరెస్ కాల్య ద్వారా నా చుట్టుపట్ల ప్రాక్టీషనర్లకు తోడ్పడిన అనుభవాన్ని మీతో పంచుకుంటున్నాను. ఎందుకంటే ఈ విషయాలు ఇతరులకు ఉపయోగపడే అవకాశం ఉంది. 2012లో అమెరికా, కెనడాలో శిక్షకునిగా, దేశసమన్వయకర్తగా విబ్రియో సేవను ప్రారంభించినప్పుడు, నేను తోటి ప్రాక్టీషనర్లకు తోడ్పడాలనుకున్నాను. మా తొలి బృందం అక్టోబరులో ఏ.వి.పి తరగతిలో పట్టభద్రులవై వైద్యం మొదలెట్టగానే, వారి సందేహాలను తీర్చువారులేక యిబ్బందిపడరాదని, సమయాన్ని ఆదాచేయటానికి సమూహ సమావేశాల్ని ఏర్పాటుచేసేము. నేను 1999లో ప్రాక్టీషనర్గా వైద్యం మొదలెట్టిన కొత్తలో, నాకు సందేహంవస్తే, ఫోన్లో అడిగేందుకు అమెరికాలో అప్పట్లో ఎవరూలేరు. నా వలె యితరులు బాధపడకుండా, నేను కొత్త ప్రాక్టీషనర్లకు సాయి వైబ్రియోనిక్స్ రెమెడీలు అందించడంలో, వారికవసరమైన సలహాలు యిచ్చేందుకు నిర్ణయించుకున్నాను. మేము వారి ప్రారంభ శిక్షణ అయేక, 2 వారాల తర్వాత ఈకాల్స్ ప్రారంభించి, 2 నెలలపాటు 2 వారాలకోసారి కాన్సరెస్ కాల్య ద్వారా సలహాలిచ్చేము. ఆగస్టు 2013 వరకు నెలకోసారి చొప్పున ఒక సం. పాటు కాల్స్ చేసాము. ప్రాక్టీషనర్ల కోరికపై, నేను తిరిగి సెప్టెంబర్ 2014లో కాన్సరెస్ కాల్య ప్రారంభించి, ప్రాక్టీషనర్లు తమ ప్రశ్నలను పంపుతున్నంతకాలం కొనసాగించాలని అనుకుంటున్నాను.

నేను ఈకాల్స్ నిర్వహించే విధానం:

నేను ఉచిత కాన్ఫరెన్స్ కాల్ సేవను ఉపయోగిస్తాను: <http://freeconferencecall.com> లేక స్కైప్ లేదా ఇతర

ప్రత్యామ్నాయాలు అలాగే పనిచేస్తాయి. అమెరికా, కెనడాలోని క్రియాశీల ప్రాక్టీషనర్లకు వారిని ప్రశ్నలతో ముందుకు రమ్మని ఆహ్వానిస్తూ ఇమెయిల్ చేస్తాను. ముందుగా ప్రశ్నలను సేకరిస్తే, నేను సమాధానాలు సిద్ధంచేసి, అవసరమైన పరిశోధనలు చేస్తాను. నేను ప్రాక్టీషనర్ల పేర్లను వారి ప్రశ్నలకు సమాధానమిచ్చేటప్పుడు సమావేశపు కాల్స్ లో చెప్పను. నిర్దేశిత సమయాన ప్రాక్టీషనర్లందరూ కాన్ఫరెన్స్ కాల్ లో పాల్గొంటారు. దీని వలన అందరూ వుమ్మడిగా వినవచ్చు మాట్లాడవచ్చు. నేను పాల్గొంటున్నవారిని తమ పేర్లు చెప్పమని అడుగుతాను. ఈ కాల్స్ ఒక గంటకి పరిమితం.

నేను ప్రశ్న - జవాబు పంధా అనుసరిస్తాను. సాధారణంగా విభిన్న సాధనకి సంబంధించిన ప్రశ్నలకు జవాబిస్తాను, ఉదాహరణకి, రోగులడిగే మందు వివరణ, మోతాదు, పద్యం వంటివాటికి ఏవిధంగా స్పందించాలి మొదలుగునవి. మొత్తం గుంపుకు ప్రయోజనంలేని ప్రత్యేకసూత్రాల గురించి, నిర్దిష్ట కేసులకు సంబంధించిన ప్రశ్నలకు నేను సమాధానమివ్వను. అటువంటి ప్రశ్నలకు వేరుగా ప్రశ్న అడిగిన ప్రాక్టీషనర్లే నేను ప్రతిస్పందిస్తున్నాను. సమావేశం కాల్స్ తొందరలేని ప్రశ్నలకు ఉద్దేశించబడ్డాయి. ప్రశ్న -జవాబులయ్యాక సమయం ఉంటే, ముఖ్యసూత్రాలు లేదా పరిస్థితులగురించి, రికార్డ్స్ జాగ్రత్త చేయుటవంటివి గూర్చి చర్చిస్తాము. ముఖ్యంగా నిస్వార్థమైన ప్రేమతో అన్నీ కేసుల్లో సేవ చేయటంగురించి వ్యాఖ్యలు చేస్తాను. సామూహిక కాల్ లో పాల్గొనేవారికి ఈ విలువైన సమయం, ఆసక్తితో, స్ఫూర్తిదాయకంగా వున్నదంటున్నారు. కాల్ తరువాత ఈ ప్రశ్నలు - జవాబులు సాయి విభియోనిక్స్ వార్తాలేఖకు పంపుతాము. మొత్తంమీద, నెలసరి సమావేశం కాల్స్ ప్రాక్టీషనర్లకు ఉపయోగపడడమేకాక కాలాన్ని ఆదాచేస్తున్నాయి మరియు ఇవి అవసరమైనవారికి నిస్వార్థసేవలందిస్తున్న మనందరి కొరకు సత్సంగం లాంటివి. జై సాయి రామ్!

## ఆ ప్రాక్టీషనర్లకు ముఖ్యమైన గమనిక లు

❖ మాకేసుల్లో చాలా అద్భుతమైనవానిని కూడా, కొన్ని ముఖ్యవివరాలు లేక పంచలేకపోతున్నాము. కనుక మీరు మీ కేసులను పంపినప్పుడు కిందివాటిని చేర్చండి:

దయచేసి మీ కేసుల్లో రోగివయస్సు, పురుషుడు/స్త్రీ, చికిత్స ప్రారంభించిన తేదీ, రోగలక్షణాల వివరాలజాబితా, అన్ని దీర్ఘకాలిక లక్షణాల వివరణాత్మక జాబితా, ప్రతి లక్షణం వ్యవధి, ప్రతి దీర్ఘకాలిక లక్షణంయొక్క కారణం, పూర్వపు లేక ప్రస్తుతపు చికిత్స వివరాలు, ఇచ్చిన కాంబో వివరాలు, మోతాదు, కాలవ్యవధి, తేదీలవారీగా ఎంతశాతం గుణం కనిపించినది, రోగి ప్రస్తుత పరిస్థితి, రోగి ఆకలి, నిద్ర వగైరా యితర రోగికి సంబంధించిన వివరాలు.

పై వివరాలన్నీ రాబోయే వార్తాలేఖలలో మీకేసులు ప్రకటించుటకు చాలా సహాయపడతాయి

❖ మావెబ్ సైట్ [www.vibrionics.org](http://www.vibrionics.org). మీరు మీ రిజిస్ట్రేషన్ నెంబర్ తో లాగిన్ (Login) అయి ప్రాక్టీషనర్ విభాగంలో చూడగలరు.

మీ ఇ-మెయిల్ అడ్రసు మారినచో, దయచేసి మాకు [news@vibrionics.org](mailto:news@vibrionics.org) ద్వారా వీలైనంత వేగంగా తెలియ చేయండి.

❖ మీరు ఈ వార్తాలేఖ మీ తలిదండ్రులతో పంచుకొనవచ్చును. వారి ప్రశ్నలు జవాబులకోసమో, పరిశోధనకొరకై మీకు పంపబడతాయి.

\*\*\*\*\*

**ఓం సాయి రామ్!**

సాయి వైభియానిక్స్... ఉచితమైన, నాణ్యమైన వైద్య సంరక్షణ దిశలో - రోగులకు ఉచితం

